

1. मन करता है

इकाई - I

सोचो-बोलो

-सुरेंद्र विक्रम




प्रश्न :

1. चित्र में क्या दिखायी दे रहा है?
2. लड़के क्या कर रहे हैं?

छात्रों के लिए सूचनाएँ :

1. पाठ पढ़ो। कठिन शब्द और वाक्य रेखांकित करो।
2. कठिन शब्दों और वाक्यों के बारे में मित्रों से चर्चा करो।
3. कठिन शब्दों के अर्थ शब्दकोश में ढूँढो।



मन करता है सूरज बनकर
आसमान में दौड़ लगाऊँ।

मन करता है चंदा बनकर
सब तारों पर अकड़ दिखाऊँ।

मन करता है तितली बनकर
दूर-दूर तक उड़ता जाऊँ।

मन करता है कोयल बनकर
मीठे-मीठे बोल सुनाऊँ।

मन करता है चिड़िया बनकर
चीं-चीं-चूँ-चूँ शोर मचाऊँ।

मन करता है चरखी लेकर
पीली-लाल पतंग उड़ाऊँ।



सुनो-बोलो

1. तुम्हारा मन क्या-क्या करने को कहता है?
2. तुम अपने घर में किसकी नकल करना पसंद करते हो? क्यों?
3. ऐसे दो काम बताओ जो तुम कर सकते हो मगर बड़े नहीं?



पढ़ो

1. कौन क्या करता है? जोड़ी बनाओ।

सूरज	दूर-दूर तक उड़ती है।
चाँद	मीठे-मीठे गीत सुनाती है।
तितली	आसमान में दौड़ लगाता है।
कोयल	शोर मचाती है।
चिड़िया	तारों पर अकड़ दिखाता है।



2. कविता में बच्चे का मन क्या-क्या करने को कहता है? बताओ।

.....

.....



लिखो

1. कविता में बालक क्या-क्या बनना चाहता है?

.....

.....

.....

2. कविता का भाव अपने शब्दों में लिखो?

.....

.....

.....





शब्द भंडार

1. पतंग की तरह हवा में क्या-क्या उड़ सकते हैं?

.....
.....



भाषा की बात

पढ़ो-समझो

लगाऊँ दिखाऊँ
जाऊँ सुनाऊँ
मचाऊँ उड़ाऊँ



सृजनात्मक अभिव्यक्ति

1. तुम इस वर्ष सातवीं कक्षा में क्या-क्या करना चाहते हो? सोचकर लिखो।

.....
.....
.....
.....



क्या मैं ये कर सकता हूँ?	हाँ (✓)	नहीं (×)
1. कविता गा सकता हूँ। सुना सकता हूँ।		
2. कविता का भाव अपने शब्दों में बता सकता हूँ।		
3. कविता का सारांश अपने शब्दों में लिख सकता हूँ।		
4. कविता के शब्दों से वाक्य बना सकता हूँ।		

बचपन सुंदर होता है। - सुभद्रा कुमारी चौहान

